

The Orissa Gazette



EXTRAORDINARY
PUBLISHED BY AUTHORITY

No. 1727 CUTTACK, SATURDAY, DECEMBER 4, 2004 / MARGASIRA 13, 1926

ରାଜସ୍ୱ ବିଭାଗ

ଘୋଷଣା

ତାରିଖ 25 ନଭେମ୍ବର 2004

ସଂଖ୍ୟା 47177-ଏଲ୍.ଏ. (ସି)-13/2004-ଜେଲ୍‌ନାଲ୍-ରା.-ଯେହେତୁ ଓଡ଼ିଶା ରାଜ୍ୟରେ ସଂଘ ଉଦ୍ଦେଶ୍ୟରେ ଭୂମି ଅର୍ଜନ କରିବା ଆବଶ୍ୟକ ହେଉଅଛି ; ଏବଂ ଯେହେତୁ ସମ୍ବିଧାନର ଅନୁଚ୍ଛେଦ 258 ର ଉପଖଣ୍ଡ (1) ରେ ଅର୍ପିତ କ୍ଷମତାର ପ୍ରୟୋଗକ୍ରମେ ରାଷ୍ଟ୍ରପତିଙ୍କ ଅଧିସୂଚନା ସଂଖ୍ୟା 120/32/17/84-ଏଲ୍.ଆର୍.ଡି., ତାରିଖ 25 ଅକ୍ଟୋବର 1985ରେ ସଂଘ ଉଦ୍ଦେଶ୍ୟରେ ଏହି ରାଜ୍ୟରେ ଭୂମି ଅର୍ଜନ କରିବା ସଂପର୍କରେ ଭୂମି ଅର୍ଜନ ଅଧିନିୟମ, 1894 (1894 ର 1) ଅନୁଯାୟୀ କେନ୍ଦ୍ର ସରକାରଙ୍କ କୃତ୍ୟକୁ ରାଜ୍ୟ ସରକାରଙ୍କ ସମ୍ମତିକ୍ରମେ ତାଙ୍କ ଉପରେ ନ୍ୟସ୍ତ କରିଛନ୍ତି ; ଏବଂ ଯେହେତୁ ପ୍ରାୟ 6.82 ଏକର ପରିମିତ ଭୂମି ଏକ ସାର୍ବଜନୀନ ଉଦ୍ଦେଶ୍ୟରେ ଅର୍ଥାତ୍ ତାଳଚେର ବୃହତ୍ ତାପଜ ବିଦ୍ୟୁତ୍ କେନ୍ଦ୍ରର ରେଳପଥ ନିର୍ମାଣ ନିମନ୍ତେ ମୌଜା ଟେଣ୍ଡେଇବେରିଶୀ, ଥାନା କଣିହା, ଜିଲ୍ଲା ଅନୁଗୋଳରେ ଆବଶ୍ୟକ ହେଉଅଛି ।

ସୁତରାଂ ଭୂ-ଅର୍ଜନ (ସଂଶୋଧିତ) ଆଇନ୍, 1984 ଦ୍ୱାରା ସଂଶୋଧିତ ହେବା ପ୍ରକାରେ ଉକ୍ତ ଅଧିନିୟମର ଧାରା 6 ର ବ୍ୟବସ୍ଥାନୁଯାୟୀ ଅର୍ପିତ କ୍ଷମତାର ପ୍ରୟୋଗକ୍ରମେ ରାଜ୍ୟ ସରକାର ଏତଦ୍ୱାରା ଘୋଷଣା କରୁଛନ୍ତି କି ପ୍ରାୟ 6.82 ଏକର ପରିମିତ ଭୂମି ଉପରୋକ୍ତ ସାର୍ବଜନୀନ ଉଦ୍ଦେଶ୍ୟରେ ଆବଶ୍ୟକ ହେଉଅଛି ।

ଭୂ-ଅର୍ଜନ ଆଇନ୍‌ର 4 (1) ଧାରା ଅନୁଯାୟୀ ଅଧିସୂଚନା ସଂଖ୍ୟା 7354-ରା., ତାରିଖ 21 ଫେବୃଆରୀ 2004 ଏବଂ ରାଜପତ୍ର ସଂଖ୍ୟା 334, ତାରିଖ 4 ଅଗଷ୍ଟ 2004 ରେ ପ୍ରକାଶିତ ହୋଇଥିବା ଭୂମି ଅନୁସୂଚୀ ଉକ୍ତ ଘୋଷଣାନାମା ଅନ୍ତର୍ଭୁକ୍ତ ଅଟେ ।

ଉକ୍ତ ଭୂମିର ଏକ ନକ୍ସା, ଅନୁଗୋଳ ଜିଲ୍ଲାପାଳଙ୍କ କାର୍ଯ୍ୟାଳୟରେ, କାର୍ଯ୍ୟାଳୟ ସମୟରେ ଦେଖିବାକୁ ମିଳିପାରିବ ।

ରାଜ୍ୟପାଳଙ୍କ ଆଦେଶାନୁକ୍ରମେ

ଦେବୀ ପ୍ରସାଦ ପଣ୍ଡା

ଅନୁଶାସନ ସଚିବ